




Athmaraksha.org

ജറീക്കോ പ്രാർത്ഥന, യേശു രോഗികളുടെ നാഥൻ

യേശു രോഗികളുടെ നാഥൻ - പ്രാർത്ഥനകൾ-Sick



യേശു രോഗികളുടെ നാഥൻ - പ്രാർത്ഥനകൾ

വിശുദ്ധ കുരിശിന്റെ അടയാളത്താൽ ഞങ്ങളുടെ ശത്രുക്കളിൽ നിന്നു ഞങ്ങളെ രക്ഷിക്കണമേ ഞങ്ങളുടെ തമ്പുരാണേ, പിതാവിന്റേയും പുത്രന്റേയും പരിശുദ്ധാത്മാവിന്റേയും നാമത്തിൽ, ആമ്മേൻ.

വിശ്വാസപ്രമാണം

സർവ്വശക്തനായ പിതാവും ആകാശത്തിന്റെയും ഭൂമിയുടെയും സൃഷ്ടാവുമായ ദൈവത്തിൽ ഞാൻ വിശ്വസിക്കുന്നു. അവിടുത്തെ ഏകപുത്രനും ഞങ്ങളുടെ കർത്താവുമായ ഈശോമിശിഹായിലും ഞാൻ വിശ്വസിക്കുന്നു. ഈ പുത്രൻ പരിശുദ്ധാത്മാവാൽ ഗർഭസ്ഥനായി കന്യാമറിയത്തിൽനിന്നു പിറന്നു. പന്തിയോസ് പീലാത്തോസിന്റെ കാലത്ത് പീഡകൾ സഹിച്ച്, കുരിശിൽ തറയ്ക്കപ്പെട്ട്, മരിച്ച് അടക്കപ്പെട്ടു. പതാളത്തിൽ ഇറങ്ങി. മരിച്ചവരുടെ ഇടയിൽനിന്നു മൂന്നാം നാൾ ഉയിർത്തു. സ്വർഗ്ഗത്തിലേക്കുയരുന്നള്ളി. സർവ്വശക്തിയുള്ള പിതാവായ ദൈവത്തിന്റെ വലതുഭാഗത്ത് ഇരിക്കുന്നു. അവിടെനിന്ന് ജീവിക്കുന്നവരെയും മരിച്ചവരെയും വിധിക്കാൻ വരുമെന്നും ഞാൻ വിശ്വസിക്കുന്നു. പരിശുദ്ധാത്മാവിലും ഞാൻ വിശ്വസിക്കുന്നു. വിശുദ്ധ കത്തോലിക്കാസഭയിലും, പുണ്യവാനമാരുടെ ഐക്യത്തിലും പാപങ്ങളുടെ മോചനത്തിലും, ശരീരത്തിന്റെ ഉയിർപ്പിലും നിത്യമായ ജീവിതത്തിലും ഞാൻ വിശ്വസിക്കുന്നു. ആമ്മേൻ.

ബന്ധനപ്രാർത്ഥന

ഈശോയുടെ നാമത്തിൽ, ഈശോയുടെ തിരുരക്തത്തിന്റെ ശക്തിയിൽ, ഈശോയുടെ കുരിശിന്റെ അടയാളത്തിൽ എല്ലാ നാരകീയ ശക്തികളെയും പൈശാചിക സാന്നിധ്യങ്ങളെയും ഞാൻ ബന്ധിക്കുന്നു. നാരകീയശക്തികളേ, അന്ധകാരശക്തികളേ നിങ്ങളോടു ഞാൻ കൽപിക്കുന്നു. നന്ദ്രായനായ യേശുവിന്റെ നാമത്തിൽ എന്നെയും ഈ കുടുംബത്തെയും (ഈ സ്ഥാപനത്തെയും) വിട്ടുപോകുക. നിത്യ നരകാഗ്നിയിലേക്കു പോകുക. ഇനി ഒരിക്കലും മടങ്ങി വരരുതെന്ന് ഈശോയുടെ തിരുനാമത്തിൽ ഞാൻ കൽപിക്കുന്നു. യേശുവേ സ്തോത്രം, യേശുവേ നന്ദി (അൽപസമയം സ്തുതിക്കുക). ഈ ബന്ധനപ്രാർത്ഥന ആവർത്തിച്ചു ചൊല്ലുന്നത് നല്ലതാണ്.

യേശു ലോകരക്ഷകനും ഏകരക്ഷകനും പാപമോചകനും സൗഖ്യദാതാവുമാണ്. തന്നെ വിളിച്ചുപേക്ഷിക്കുന്ന എല്ലാവരുടേയും മേൽ അവിടുന്ന് തന്റെ സമ്പത്ത് വർഷിക്കുന്നു.

അജ്ഞാതമായ മാർഗ്ഗത്തിൽ കുരുടരെ ഞാൻ നയിക്കും. അപരിചിതമായ പാതയിൽ അവരെ ഞാൻ നടത്തും. അവരുടെ മുമ്പിലെ അന്ധകാരത്തെ ഞാൻ പ്രകാശമാക്കുകയും ദുർഘടദേശങ്ങളെ നിരപ്പാക്കുകയും ചെയ്യും. ഇവയെല്ലാം ഞാൻ അവർക്ക് ചെയ്തുകൊടുക്കും; അവരെ ഉപേക്ഷിക്കുകയില്ല. (ഏശയ്യാ 42:16).

നമ്മുടെ വേദനകളാണ് യഥാർത്ഥത്തിൽ അവൻ വഹിച്ചത്. നമ്മുടെ ദുഃഖങ്ങളാണ് അവൻ ചുമന്നത്.... അവന്റെ മേലുള്ള ശിക്ഷ നമുക്കു രക്ഷ നൽകി. അവന്റെ ക്ഷതങ്ങളാൽ നാം സൗഖ്യം പ്രാപിച്ചു (ഏശയ്യാ 53:4-5).

ദരിദ്രരും നിരാലംബരും ജലം അന്വേഷിച്ചു കണ്ടെത്താതെ, ദാഹത്താൽ നാവ് വരണ്ടുപോകുമ്പോൾ, കർത്താവായ ഞാൻ അവർക്ക് ഉത്തരമരുളും. ഇസ്രായേലിന്റെ ദൈവമായ ഞാൻ അവരെ കൈവെടിയുകയില്ല. പാഴ്വലുകളിൽ നദികളും താഴ്വരകളുടെ മധ്യേ ഉറവകളും ഞാൻ ഉണ്ടാക്കും. മരുഭൂമിയെ ജലാശയവും വരണ്ട പ്രദേശത്തെ നീരുറവയുമാക്കും (ഏശയ്യാ 41:17-18).

അവന്റെ മുറിവിനാൽ നിങ്ങൾ സൗഖ്യമുള്ളവരാക്കപ്പെട്ടിരിക്കുന്നു(1 പത്രോ 2:24). (യേശുവിനെ വിളിച്ചു സൗഖ്യം പ്രാപിക്കുക)

(രോഗിയായ എന്നെ സുഖപ്പെടുത്തണമേ! എന്ന് ഏറ്റു ചൊല്ലുക)

രോഗപീഡകളുടെ മേൽ അധികാരമുള്ള യേശുവേ
മഹോദരരോഗിയെ സുഖപ്പെടുത്തിയ യേശുവേ
അന്ധന് കാഴ്ചശക്തി നൽകിയ യേശുവേ,
കൈ ശോഷിച്ചുപോയവനെ സുഖപ്പെടുത്തിയ യേശുവേ,
ഊമർക്ക് സംസാരശക്തി നൽകിയ യേശുവേ,
രക്തസ്രാവക്കാരിയെ സുഖപ്പെടുത്തിയ യേശുവേ,
ചെകിടർക്ക് കേൾവിശക്തി നൽകിയ യേശുവേ,
അപസ്മാരരോഗികളെ സുഖപ്പെടുത്തിയ യേശുവേ,
കുഷ്ടരോഗിയെ സുഖപ്പെടുത്തിയ യേശുവേ,
ജായ്റോസിന്റെ മകളെ ഉയിർപ്പിച്ച യേശുവേ,
പിശാചുബാധിതനായ ബാലനെ സുഖപ്പെടുത്തിയ യേശുവേ,
കൂനിയായ സ്ത്രീയെ സുഖപ്പെടുത്തിയ യേശുവേ,
സാബത്തിൽ രോഗശാന്തി നൽകിയ യേശുവേ,
ശതാധിപന്റെ ഭൃത്യന് രോഗശാന്തി നൽകിയ യേശുവേ,
സീറോ ഫിനീഷ്യൻ സ്ത്രീയുടെ മകളെ സുഖപ്പെടുത്തിയ യേശുവേ
നായീമിലെ വിധവയുടെ മകനെ പുനർ ജീവിപ്പിച്ച യേശുവേ
ലാസറിനെ ഉയിർപ്പിച്ച യേശുവേ,
രോഗികളോട് മനസ്സുലിവുള്ള യേശുവേ,
എനിക്ക് മനസ്സുണ്ട്, നിനക്ക് ശുദ്ധിയുണ്ടാകട്ടെ എന്ന് കൽപ്പിച്ച യേശുവേ,
എന്റെ പാപങ്ങളും രോഗങ്ങളും സ്വന്തം ശരീരത്തിൽ വഹിച്ച യേശുവേ,
(നിങ്ങളുടെയോ, പ്രിയപ്പെട്ടവരുടെയോ രോഗങ്ങൾ യേശുവിനോട് വിളിച്ചുപറഞ്ഞ് സൗഖ്യത്തിനായി പ്രാർത്ഥിക്കുക. അതിനുശേഷം അൽപസമയം യേശുവിനെ സ്മരിക്കുക).

രോഗാവസ്ഥയിൽനിന്ന് വിടുതലിനായി പാപങ്ങൾ ഉപേക്ഷിച്ച് പ്രാർത്ഥിക്കണം.

മകനേ, രോഗം വരുമ്പോൾ ഉദാസീനനാകാതെ കർത്താവിനോടു പ്രാർത്ഥിക്കുക; അവിടുന്ന് നിന്നെ സുഖപ്പെടുത്തും. നീ തെറ്റുകൾ തിരുത്തി നേരായ മാർഗ്ഗത്തിലേക്കു തിരിയുകയും ഹൃദയത്തിൽനിന്നു പാപം കഴുകിക്കളയുകയും ചെയ്യുക (പ്രഭാ: 38:9-10).

അവിടുന്ന് നിന്റെ അകൃത്യങ്ങൾ ക്ഷമിക്കുന്നു: നിന്റെ രോഗങ്ങൾ സുഖപ്പെടുത്തുന്നു (സങ്കീ.103:3).

നിങ്ങൾ സൗഖ്യം പ്രാപിക്കാനായി പരസ്പരം പാപങ്ങൾ ഏറ്റുപറയുകയും പ്രാർത്ഥിക്കുകയും ചെയ്യുവിൻ(യാക്കോ 5:16).

നിങ്ങളുടെ ഇടയിൽ ദുരിതം അനുഭവിക്കുന്നവൻ പ്രാർത്ഥിക്കട്ടെ(യാക്കോ, 5:13).

അതിനാൽ ഞാൻ പറയുന്നു: പ്രാർത്ഥിക്കുകയും യാചിക്കുകയും ചെയ്യുന്ന എന്തും ലഭിക്കുമെന്നു വിശ്വസിക്കുവിൻ: നിങ്ങൾക്കു ലഭിക്കുക തന്നെ ചെയ്യും(മർക്കോ.11:24).

യേശുവേ, എന്റെ ദൈവമേ തകർന്നിരിക്കുന്ന ഒരാളാണെന്നും രോഗം പിടിച്ച ഒരു ശരീരവുമായി ഞാനിതാ പ്രാർത്ഥിക്കുന്നു. എന്റെ പാപങ്ങൾ കഴുകി രോഗപീഡകളിൽ നിന്ന് എന്നെ വിടുവിക്കണമേ. യേശുവേ എന്നെ ഉപേക്ഷിച്ചിട്ടു പോകരുതേ എന്റെ യേശുവേ എന്നെ സുഖപ്പെടുത്തണമേ.

യേശുവേ സുഖപ്പെടുത്തണമേ!. യേശുവേ അങ്ങേ തിരുമുഖത്തിന്റെ ശക്തിയാൽ എന്നെ സുഖപ്പെടുത്തണമേ. യേശുവേ അങ്ങേ തിരുവചനത്തിന്റെ ശക്തിയാൽ എന്നെ സുഖപ്പെടുത്തണമേ. യേശുവേ അങ്ങേ തിരുനാമത്തിന്റെ ശക്തിയാൽ എന്നെ സുഖപ്പെടുത്തണമേ. യേശുവേ അങ്ങേ പീഡാസഹനത്തിന്റെയും കുരിശുമരണത്തിന്റേയും ഉത്ഥാനത്തിന്റേയും യോഗ്യതയാൽ എന്നെ സുഖപ്പെടുത്തണമേ. യേശുവേ അങ്ങേ തിരുശരീരത്തിലേറ്റ അടികളുടെ യോഗ്യതയാൽ എന്നെ സുഖപ്പെടുത്തണമേ.

ഓരോ രോഗവും എടുത്തുപറഞ്ഞ് സൗഖ്യം പ്രാപിക്കുക. രോഗങ്ങൾ മാറി മാറി പറയുക. ഉദാ: എന്റെ നടുവേദന സുഖപ്പെടുത്തണമേ! എന്റെ കണ്ണിനെ... എന്റെ ക്യാൻസർ രോഗത്തെ etc.

ഈ വചനങ്ങൾ നമുക്കുതന്നെ കേൾക്കാവുന്ന സ്വരത്തിൽ ഉച്ചത്തിൽ ആവർത്തിച്ചുവർത്തിച്ചു പറഞ്ഞ് സൗഖ്യം പ്രാപിക്കുക.

- 1.അവിടുന്ന് തന്റെ വചനം അയച്ച്, അവരെ സൗഖ്യമാക്കി; വിനാശത്തിൽനിന്നു വിടുവിച്ചു (സങ്കീ.107:20).
- 2.അവൻ നമ്മുടെ ബലഹീനതകൾ ഏറ്റെടുക്കുകയും രോഗങ്ങൾ വഹിക്കുകയും ചെയ്തു... (മത്താ.8:17).
- 3.ഞാൻ നിനക്കു വീണ്ടും ആരോഗ്യം നൽകും; നിന്റെ മുറിവുകൾ സുഖപ്പെടുത്തും. കർത്താവ് അരുളിച്ചെയ്യുന്നു; അവർ നിന്നെ ഭ്രഷ്ടു എന്നും ആരും തിരിഞ്ഞുനോക്കാത്ത സീയോൺ എന്നും വിളിച്ചില്ലേ? (ജെറ.30:17).
- 4.വിശ്വാസത്തോടെയുള്ള പ്രാർത്ഥന രോഗിയെ സുഖപ്പെടുത്തും; കർത്താവ് അവനെ എഴുന്നേൽപ്പിക്കും;

അവൻ പാപങ്ങൾ ചെയ്തിട്ടുണ്ടെങ്കിൽ അവിടുന്ന് അവൻ മാപ്പു നൽകും (യാക്കോ:5.15).

5.കർത്താവേ, മരണോ ലേപനഘഷയമോ അല്ല, എല്ലാവരെയും സുഖപ്പെടുത്തുന്ന അങ്ങയുടെ വചനമാണ് അവരെ സുഖപ്പെടുത്തിയത്(ജ്ഞാനം 16:12).

രോഗങ്ങളേയും രോഗശക്തികളേയും നിർവ്വീര്യമാക്കുന്ന ബന്ധനപ്രാർത്ഥന
അയിരുന്നവനും/ ആയിരിക്കുന്നവനും വരാനിരിക്കുന്നവനും/ സർവ്വശക്തനും/ ദൈവവുമായ കർത്താവ്/ പരിശുദ്ധൻ/ പരിശുദ്ധൻ/ പരിശുദ്ധൻ. (മൂന്നു തവണ ആവർത്തിച്ചു പ്രാർത്ഥിക്കുന്നു)

യേശുവേ, രക്ഷകാ, അങ്ങയുടെ പരിശുദ്ധമായ നാമത്തിന്റെ ശക്തിയാൽ അതുരങ്ങളും അടയാളങ്ങളും രോഗശാന്തികളും ഉണ്ടാകട്ടെ. എന്റെ ശരീരത്തെയും ജീവിതത്തെയും കുടുംബത്തെയും തകർത്തുകൊണ്ടിരിക്കുന്ന എല്ലാ രോഗങ്ങളേയും രോഗബന്ധനങ്ങളേയും യേശുവിന്റെ അധികാരമുള്ള നാമത്തിൽ ഞാൻ വിച്ഛേദിക്കുന്നു. എല്ലാ രോഗശക്തികളും രോഗത്തിന് കാരണമായ പൈശാചികശക്തികളും, ശാപശക്തികളും യേശു കർത്താവിന്റെ നാമത്തിൽ ഞാൻ ബന്ധിച്ച് ബഹിഷ്കരിക്കുന്നു. രോഗാണുക്കൾ യേശുവിന്റെ നാമത്തിൽ നിർവ്വീര്യമാകട്ടെ. രോഗങ്ങളും അതിന്റെ ദുഃഖങ്ങളും യേശുവിന്റെ നാമത്തിൽ എന്നെ വിട്ടുപോകട്ടെ. മനസ്സിന്റെ ആക്രമകളും ഭയവും, ഉത്കണ്ഠകളും , നിരാശയും, സ്വയം വെറുപ്പും, മടുത്ത അവസ്ഥയും യേശുവിന്റെ നാമത്തിൽ , സൗഖ്യമാകട്ടെ. യേശുവിന്റെ രക്തത്തിന്റെ യോഗ്യതയാൽ, വി. കുരിശിന്റെ അടയാളത്താൽ , രോഗങ്ങളെ, രോഗശക്തികളെ നിങ്ങളോടു ഞാൻ ആജ്ഞാപിക്കുന്നു. എന്നന്നേക്കുമായി എന്നെ വിട്ടുപോവുക. ഇനി ഒരിക്കലും എന്നിലേക്ക് മടങ്ങിവരരുതെന്ന് നസ്രായനായ യേശുവിന്റെ നാമത്തിൽ നിങ്ങളോടു ഞാൻ കൽപിക്കുന്നു. യേശുവിന്റെ മുറിവിനാൽ ഞാൻ സൗഖ്യമാക്കപ്പെട്ടിരിക്കുന്നു.

യേശുവേ സ്തോത്രം, യേശുവേ നന്ദി, യേശുവേ സ്തോത്രം, യേശുവേ ആരാധന. (കുറച്ചു നേരം സ്തുതിക്കുന്നു)

രോഗത്തെയോർത്ത് തകർന്നിരിക്കാതെ ദൈവത്തെ ആരാധിക്കുക. രോഗത്തിലേക്ക് യേശുവിനെ വിളിച്ച് സൗഖ്യം പ്രാപിക്കുക.

(യേശുവേ എഴുന്നള്ളി വരണമേ! എന്ന് ഏറ്റു ചൊല്ലുക)

കഠിനമായ എന്റെ തലവേദനയിലേക്ക്,
കൂടെക്കൂടെ രോഗങ്ങൾ ഉണ്ടാകുന്ന അവസ്ഥയിലേക്ക്,
ചികിത്സ ഫലിക്കാത്ത അവസ്ഥയിലേക്ക്,
രോഗം എന്താണെന്ന് കണ്ടുപിടിക്കാൻ പോലും പറ്റാത്ത അവസ്ഥയിലേക്ക്,
വിട്ടുമാറാത്ത ശരീര വേദനകളിലേക്ക്,
സന്ധി ബന്ധങ്ങളിലെ വേദനകളിലേക്ക്,
കൈകാലുകളുടെ തളർച്ചയിലേക്ക്,
വാതരോഗങ്ങളിലേക്ക്,
ക്യാൻസർ രോഗത്തിലേക്ക്,
ബുദ്ധിമാന്ദ്യത്തിലേക്ക്,
കുഞ്ഞങ്ങളില്ലാത്ത അവസ്ഥയിലേക്ക്,
ഹൃദയസംബന്ധമായ രോഗങ്ങളിലേക്ക്,
ദുഃസ്വപ്നങ്ങൾ കാണുന്ന അവസ്ഥയിലേക്ക്,
രാത്രിയിൽ കിടന്ന് മൂത്രമൊഴിക്കുന്ന അവസ്ഥയിലേക്ക്,

മയക്കുമരുന്നിന് അടിമപ്പെട്ടിരിക്കുന്ന അവസ്ഥയിലേക്ക്,
എന്റെ മദ്യപാനരോഗത്തിലേക്ക്,
എന്റെ അശ്വസരോഗത്തിലേക്ക്,
ഗർഭാശയസ്യമറിയിലേക്ക്,
ആർത്തവസംബന്ധമായ രോഗപീഡകളിലേക്ക്,
ഗർഭാശയസംബന്ധമായ എല്ലാ രോഗങ്ങളിലേക്ക്,
നട്ടെല്ലിന്റെ തേയ്മാനത്തിലേക്ക്,
നടുവേദനയിലേക്ക്,
മുടികൊഴിയുന്ന അസുഖത്തിലേക്ക്.

ഏറ്റുചൊല്ലി പ്രാർത്ഥിക്കുക

യേശു പറഞ്ഞു 'ഞാൻ വന്നിരിക്കുന്നത് അവർക്കു ജീവനുണ്ടാകുവാനും അത് സമൃദ്ധമായി ഉണ്ടാകാനുമാണ് (യോഹ 10:10).

യേശുവിന്റെ അടുക്കലേക്ക് കടന്നുചെന്നവരെയും അവന്റെ നാമം വിളിച്ചുപേക്ഷിച്ചവരെയും അവിടുന്ന് സുഖപ്പെടുത്തി. ബൈബിളിൽ രേഖപ്പെടുത്തപ്പെട്ടിട്ടുള്ള സൗഖ്യം പ്രാപിച്ചവരോട് ചേർന്ന് നമുക്കും അവന്റെ നാമം വിളിച്ചുപേക്ഷിക്കുകയും കരുണയ്ക്കുവേണ്ടി അപേക്ഷിക്കുകയും ചെയ്യാം.

താഴെ വരുന്ന പ്രാർത്ഥനകൾക്ക് ഞങ്ങളുടെമേൽ കരുണയായിരിക്കണമേ എന്ന് മറുപടി ചൊല്ലുക.

സാബത്തിൽ രോഗശാന്തി നൽകിയ യേശുവേ
അന്ധന കാഴ്ച നൽകിയ യേശുവേ
ബധിരൻ കേൾവി നൽകിയ യേശുവേ
ഉൗമൻ സംസാരശക്തി നൽകിയ യേശുവേ
കൈ ശോഷിച്ചവനെ സുഖപ്പെടുത്തിയ യേശുവേ
കഷ്ടരോഗിയെ സുഖപ്പെടുത്തിയ യേശുവേ
പിശാച് ബാധിച്ചവനെ സുഖപ്പെടുത്തിയ യേശുവേ
സീറോ- ഫിനേഷ്യൻ സ്ത്രീയുടെ മകളെ സുഖപ്പെടുത്തിയ യേശുവേ
രാജസേവകന്റെ പുത്രനെ സുഖപ്പെടുത്തിയ യേശുവേ
ശതാധിപന്റെ പുത്രനെ സുഖപ്പെടുത്തിയ യേശുവേ
രക്തസ്രാവക്കാരിയെ സുഖപ്പെടുത്തിയ യേശുവേ
തളർവാതരോഗിയെ സുഖപ്പെടുത്തിയ യേശുവേ
വിഡവയുടെ മകനെ പുനർജീവിപ്പിച്ച യേശുവേ
ലാസറിനെ ഉയർപ്പിച്ച യേശുവേ,
മരിച്ചവനെ ഉയർപ്പിച്ച യേശുവേ
(സ്വതന്ത്രമായി സ്മരിക്കുക)

എല്ലാ രോഗികൾക്കും വേണ്ടിയുള്ള മധ്യസ്ഥപ്രാർത്ഥന

എല്ലാവർക്കുംവേണ്ടി അപേക്ഷകളും യാചനകളും മധ്യസ്ഥപ്രാർത്ഥനകളും ഉപകാരസ്മരണകളും അർപ്പിക്കണമെന്ന് ഞാൻ ആദ്യമേ ആഹ്വാനം ചെയ്യുന്നു (1 തിമോ 2:-1).

നിങ്ങളുടെ ഇടയിൽ ദുരിതമനുഭവിക്കുന്നവൻ പ്രാർത്ഥിക്കട്ടെ. ആഹ്ലാദിക്കുന്നവൻ സ്തുതിഗീതം ആലപിക്കട്ടെ. നിങ്ങളിൽ ആരെങ്കിലും രോഗിയാണെങ്കിൽ അവൻ സഭയിലെ ശ്രേഷ്ഠന്മാരെ വിളിക്കട്ടെ. അവർ കർത്താവിന്റെ നാമത്തിൽ അവനെ തൈലാഭിഷേകം ചെയ്ത് അവനുവേണ്ടി പ്രാർത്ഥിക്കട്ടെ.

താഴെ വരുന്ന പ്രാർത്ഥനകൾക്ക് യേശുവേ സുഖപ്പെടുത്തണമേ എന്ന് മറുപടി ചൊല്ലുക

എല്ലാ ക്യാൻസർ രോഗികളെയും
എല്ലാ ഹാർട്ട് രോഗികളെയും
എല്ലാ കിഡ്നി രോഗികളെയും
എല്ലാ അപസ്താര രോഗികളെയും
വായ്നാറ്റമുള്ള രോഗികളെ
വിയർപ്പുനാറ്റമുള്ള രോഗികളെ
വിട്ടുമാറാത്ത ജലദോഷമുള്ള രോഗികളെ
വായിൽ കുരുക്കൾ വളരുന്ന രോഗികളെ
കൂടെയുടെ പനി വരുന്ന രോഗികളെ
മൂക്കിൽ ദശവളരുന്ന രോഗികളെ
കേൾവികുറവുള്ളവരെ
എല്ലാ ഗർഭസ്ഥശിശുക്കളെയും,
എല്ലാ ഷുഗർ രോഗികളേയും,
എല്ലാ പ്രഷർ രോഗികളേയും,
എല്ലാ കൊളസ്ട്രോൾ രോഗികളേയും,
എല്ലാ മൂത്രാശയസംബന്ധമായ രോഗികളേയും,
എല്ലാ ഗർഭാശയസംബന്ധമായ രോഗികളേയും
(പ്രാർത്ഥന കേട്ട് സൗഖ്യം നൽകിയ യേശുവിനെ സ്തുതിക്കുക)

താഴെ വരുന്ന പ്രാർത്ഥനകൾക്ക് യേശുവേ സൗഖ്യം അയയ്ക്കണമേ എന്ന് മറുപടി ചൊല്ലുക.

നട്ടെല്ല് തേയുന്ന രോഗികളിലേയ്ക്ക്
എല്ല് ഒടിയുന്ന രോഗികളിലേയ്ക്ക്
അസ്ഥി തേയ്ക്കാനും ഉള്ള രോഗികളിലേയ്ക്ക്
നെഞ്ചെരിച്ചിൽ ഉള്ള രോഗികളിലേയ്ക്ക്
കാൽ വരഞ്ഞുകീറുന്ന രോഗമുള്ളവരിലേയ്ക്ക്,
മസ്തിൽസംബന്ധമായ രോഗമുള്ളവരിലേയ്ക്ക്
ഉദരസംബന്ധമായ രോഗമുള്ളവരിലേയ്ക്ക്
വാതസംബന്ധമായ രോഗമുള്ളവരിലേയ്ക്ക്
ചെവി പൊട്ടിയൊലിക്കുന്ന രോഗമുള്ളവരിലേയ്ക്ക്
മാനസികരോഗികളിലേയ്ക്ക്
ബുദ്ധിമാന്ദ്യം ഉള്ള രോഗികളിലേയ്ക്ക്
ഓട്ടിസം ബാധിച്ച രോഗികളിലേയ്ക്ക്
ശരീരത്തിലെ വെള്ളപ്പാണ്ടുകളിലേയ്ക്ക്
ശരീരത്തിലെ കറുത്ത കലകളിലേയ്ക്ക്
ശരീരത്തിൽ വളരുന്ന അരിമ്പാറയിലേയ്ക്ക്
പൈൽസ് സംബന്ധമായ രോഗികളിലേയ്ക്ക്
ബ്ലീഡിങ്ങ് സംബന്ധമായ രോഗികളിലേയ്ക്ക്
തൊണ്ടിയിൽ മുഴകളുള്ള രോഗികളിലേയ്ക്ക്
തളർവാതരോഗത്താൽ വേദനിക്കുന്നവരിലേയ്ക്ക്

ഗ്യാസുബിൾ സംബന്ധമായ രോഗികളിലേയ്ക്ക്
തൈറോയ്ഡ് സംബന്ധമായ രോഗികളിലേയ്ക്ക്
ടോൺസ്ലോറ്റ് സംബന്ധമായ രോഗികളിലേയ്ക്ക്
കുഞ്ഞുങ്ങളില്ലാത്ത ദമ്പതിമാരിലേയ്ക്ക്
ശരീരത്തിൽ അനാവശ്യമായി വളരുന്ന മുഴകളിലേയ്ക്ക്

താഴെ വരുന്ന പ്രാർത്ഥനകൾക്ക് യേശുവേ സ്തുതിക്കണമേ! എന്ന് മറുപടി ചൊല്ലുക.

തലവേദനയുള്ളവരെ, തലകറക്കമുള്ളവരെ
മുടികൊഴിയുന്ന രോഗമുള്ളവരെ
അകാലനര ബാധിച്ചവരെ
കണ്ണു കാണാത്തവരെ
കണ്ണിൽനിന്നു വെള്ളം വരുന്നവരെ
കണ്ണുനീർ വറ്റിപ്പോകുന്നവരെ
കണ്ണിൽ തിമിരം ബാധിച്ചവരെ
കണ്ണിന് വെള്ളെഴുത്ത് ബാധിച്ചവരെ
കണ്ണിന് വേദനയുള്ളവരെ
കണ്ണുട വെയ്ക്കണമെന്നു പറഞ്ഞവരെ

തിരുവചനം

മകനേ എന്റെ വാക്കുകൾ ശ്രദ്ധിക്കുക.എന്റെ മൊഴികൾക്കു ചെവി തരുക. അവ നിന്റെ ദൃഷ്ടിപഥത്തിൽ നിന്നു മാഞ്ഞുപോകാതിരിക്കട്ടെ! അവ നിന്റെ ഹൃദയത്തിൽ സൂക്ഷിക്കുക. എന്തെന്നാൽ അവയെ ഉൾക്കാളുന്നവന് അവ ജീവനും അവന്റെ ശരീരത്തിന് ഔഷധവുമാണ്(സുഭാ. 4:20-22).

അവന്റെ മുറിവിനാൽ നിങ്ങൾ സൗഖ്യമുള്ളവരാക്കപ്പെട്ടിരിക്കുന്നു (1. പത്രോസ് 2:24).

വിശ്വാസത്തോടെയുള്ള പ്രാർത്ഥന രോഗിയെ സുഖപെടുത്തും, കർത്താവ് അവനെ എഴുന്നേൽപ്പിക്കും, അവൻ പാപങ്ങൾ ചെയ്തിട്ടുണ്ടെങ്കിൽ അവിടുന്ന് അവനു മാപ്പു നൽകും (യാക്കോബ് 5:15).

വിളിക്കും മുൻപേഞാൻ അവർക്ക് ഉത്തരമരുളും പ്രാർത്ഥിച്ച തീരും മുൻപേഞാൻ അതു കേൾക്കും (ഏശയ്യാ 65:24).

ഞാൻ നിന്റെ കണ്ണീർ കാണുകയും പ്രാർത്ഥന കേൾക്കുകയും ചെയ്തിരിക്കുന്നു. ഞാൻ നിന്നെ സുഖപ്പെടുത്തും. മൂന്നാം ദിവസം നീ കർത്താവിന്റെ ആലയത്തിലേക്കു പോകും (2 രാജാക്കന്മാർ 20:5).

+++